



संख्या— 333
दिनांक—18.03.2010

“साधना न्यूज” सर्वश्रेष्ठ न्यूज चैनल की ओर अग्रसर।

—श्री रामनाथ ठाकुर

पटना 18 मार्च: बिहार सूचना केन्द्र, नई दिल्ली से प्राप्त सूचनानुसार श्री राम नाथ ठाकुर, सूचना मंत्री, बिहार ने “साधना न्यूज” चैनल को हार्दिक बधाई दी है। श्री ठाकुर ने कहा कि कुछ ही माह पूर्व “साधना न्यूज” चैनल ने बिहार एवं झारखण्ड में अपनी सेवा प्रारम्भ की है। अल्पावधि में ही अपनी निष्पक्षकता, निर्भिकता एवं प्रतिबद्धता की जो मिसाल प्रदर्शित की है उससे स्पष्ट है कि पत्रकारिता को अपनी मुकाम तक पहुँचाने में साधना न्यूज एक उदाहरण के रूप में जाना जाएगा। सूचना मंत्री ने कहा कि “साधना न्यूज” भले ही आज एक-एक कदम चल कर विस्तारण की ओर अग्रसर है। वह दिन दूर नहीं जब देश के सर्वश्रेष्ठ न्यूज चैनलों की श्रेणी में अपना स्थान अपनी प्रतिबद्धता के साथ अग्रणी कर पाने में सक्षम होगा। श्री ठाकुर ने “साधना न्यूज” के निरन्तर विस्तार एवं विकास की कामना की है।

श्री ठाकुर कल “साधना न्यूज” चैनल द्वारा अपनी सेवा उत्तराखण्ड एवं हिमाचल प्रदेश के लिए प्रारंभ करने हेतु नई दिल्ली में आयोजित उद्घाटन समारोह में आमंत्रण पर बिहार सरकार का प्रतिनिधित्व कर रहे थे। श्री ठाकुर ने कहा कि समाचार सेवा की मूल मंत्र है निष्पक्षता, निर्भिकता एवं प्रतिबद्धता के साथ जनसमूह एवं प्रशासन के बीच सेतु का कार्य करना। साधना न्यूज इस नीति के तहत अपनी प्रतिबद्धता प्रस्तुत कर रहा है।

उद्घाटन समारोह में श्री श्री 108 रवि ांकर जी ने उत्तराखण्ड एवं हिमाचल प्रदेश के लिए “साधना न्यूज” सेवा प्रारम्भ करने का औपचारिक उद्घाटन किया। समारोह में भारत सरकार के श्रम राज्य मंत्री श्री हरीश रावत, उत्तराखण्ड के पूर्व मुख्यमंत्री श्री कोसियारी, दिल्ली के पूर्व मुख्यमंत्री श्री मदन लाल खुराना, पूर्व केन्द्रीय मंत्री, श्री राम विलास पासवान सहित मध्यप्रदेश के मंत्री एवं अन्य महानुभावों ने भाग लिया। “साधना न्यूज” के अध्यक्ष श्री आई0 पी0 गुप्ता ने आगन्तुकों के प्रति आभार प्रकट किया।

00000